

نزار قباني کی رومانوی نظمیں

ڈاکٹر سفیر حیدر، اسٹینٹ پروفیسر شعبہ اردو، جی سی یونیورسٹی، لاہور
پروفیسر ڈاکٹر محمد ہارون قادر، صدر شعبہ اردو، جی سی یونیورسٹی، لاہور

Abstract

Nazaar Qabani is one of the most popular Arab poets of 20th century. His poetry has two major shades; romantic and revolutionary. In this article the romantic aspect of his poems has been discussed with reference to his chief theme love.

”میں نے دنیا بھر کے بچوں کو سکھائے

تمہارے نام کے بچے

اور ان کے ہوٹ

چیری کے درختوں میں تبدیل ہو گئے۔

عرب کے مقبول شاعر نزار قباني کی انقلابی شاعری ہر آزادی پسند دل کی دھڑکن بن گئی اور جب اس کی اشاعت پر پابندی تھی تو لوگ آستینوں میں اس کی نظموں کے ایڈیشن لیے پھرتے تھے۔ اسی طرح نزار قباني کی رومانوی نظمیں بھی شاعری کے اس افق پر طلوع ہونے والا انوکھا تجربہ ہیں۔ نزار قباني کی ”محبت کی ایک سو ایک نظمیں“، ایک منفرد اور خوبصورت کتاب ہے۔ اردو والوں کے لیے یہ تخفہ منوجہائی نے ۱۹۹۹ء میں پیش کیا تھا۔

منوجہائی کو بطور کالم نویس، ڈرامہ نگار اور شاعر شناخت کرنے والے یہاں ان کے ترجمے کی وادی یہ بغیر بھی نہیں رہ سکتے کیونکہ ایک بات بہت کہی جاتی ہے اور اس میں صداقت بھی بہت ہے کہ ”شاعری کے ترجمے میں جو چیز سب سے پہلے مرتب ہے، وہ خود شاعری ہے۔“ لیکن رومی ترجمے کے بعد کتنا زیادہ قیس سکتا ہے وہ بھی ہم نہیں جانتے ہیں۔ رومی کے انگریزی ترجم (تمام تر تہذیبی، جغرافیائی، روحانی تضادات کے باوجود) بھی پوری دنیا کو مست کیے ہوئے ہیں۔ لہذا یہ کوئی فارمولائیں ہے کہ شاعری ترجمہ ہو کے مرہبی جائے گی ہاں زخمی تو لازمی ہو گی لیکن بڑا جذبہ اور بڑا شاعر بسا اوقات زخم خورد ہو کر اور زیادہ پراثر بن جاتا ہے۔ یہاں رومی کے جو ترجمے این میری شمل نے ”Look this is Love“ کے نام سے کیے ہیں ان میں کئی مثالیں دی جا سکتی ہیں اور اسی طرح ایش فرید کی یہ نظم جو جرمن زبان میں کہی گئی ہے کیا ترجمے کے بعد اپنی تاثیر کھو گئی ہے۔

”میں نے پھر وہ سے کہا

تم انسان کیوں نہیں بن جاتے؟

کہنے لگے:

ہم میں ابھی اتنی سختی نہیں آئی۔“

لیکن فی الحال نزار قباني کی شاعری کو رومانوی تناظر میں دیکھیں تو جدید شاعری میں ایسی زندہ ترجمہ شاعری کی مثالیں بہت کم ہیں اور اس کی ایک وجہ یہ ہے کہ وہ مردیہ تراکیب و تشبیہات سے دامن بچانے کی ہر ممکن کوشش کرتا ہے اور دوسرا قابل کشش وجہ یہ ہے کہ اس نے محبت کے آفی جذبے کے لمس کی تجسس، اس تجربے کے ماورائی پہلو کو اپنی ذات کا حصہ بنا کر کی ہے۔ اس کی نظموں کی ایک ایک سطر الہام کے اس سرچشمے کی جانب اشارہ کرتی ہے جہاں مکمل سپردگی ہے، کوئی ابہام نہیں اور محبت کا خاص تجربہ ہے جو حقیقت اور مجاز کی روایتی تقسیم سے ماوراء ہے۔ اظہار محبت کی بات ہو رہی ہو تو وہ چاہتا ہے کہ اس کا منہ ملکیسا بن جائے اور اس کے الفاظ اس ملکیسا میں گوئیں دالی گھمیاں اور ان گھمیوں کی گونخ ان نظموں میں ملاحظہ کیجئے:

تمہاری محبت

جو تمہاری آنکھوں جیسی اتحاہ گہرائی رکھتی ہے

انتہا ہے

روحانی ہے

مقدس ہے

تمہاری محبت

پیدائش اور موت جیسی ہے

جود ہرائی نہیں جاسکتی۔“^{۱۱}

☆

”میں صرف تم سے محبت کرتا ہوں

اور تمہارے ساتھ ویسے ہی جڑا ہوا ہوں

جیسے انار کے ساتھ اس کی جلد

جیسے آنکھ کے ساتھ آنسو

جیسے رُغم کے ساتھ خبر!

”جب پیار کرتا ہوں

ایک سیال روشنی بن جاتا ہوں

”میں تمہیں پہنتا ہوں

کسی بدد کے بازو پر کھدے ہوئے

نقش و نگار کی طرح“^{۱۵}

محبت میں فرد کو عام اور سطحی زندگی سے ماوراۓ لے جانے کی اہلیت اس کی صداقت کی شرط ہے۔ غالب بھی جب کہتے ہیں کہ ”نیند اس کی ہے..... تو شاید یہی مطلب ہے کہ جس کے شانوں پر محبوب کی زفیں پر بیٹاں ہو جائیں اس کی نیند تردد، پر بیٹانی، بڑا ہے، خوف اور بے چینی سے پاک ہوتی ہے۔ نزارقابنی کے یہاں محبت فرد کو اس طرح آزاد لمحے بخشتی ہے دیکھئے۔

”جب تم ہنستی ہو

تو میں آسمان کو بھول جاتا ہوں“^{۱۶}

نزارقابنی کے یہاں محبت، عاشق کے وجود میں کایا کلپ کا باعث بنتی ہے اور اس کے وجود کو وسعت دے کر کون و مکان تک پھیلا دیتی ہے اور پھر اس طرح کی مجرمنمای کا مظہر بنتی ہے۔

”جب میں محبت میں گرفتار ہوا

تو خدا کی بادشاہت بدلتی

شقق میرے لبادے میں سوگئی

اور سورج مغرب سے طلوع ہوا“^{۱۷}

”میں ناہیں سب توں، کا اور دبھی نزار کے یہاں ہے وہ اپنی پیدائش کے دن کو جسم کی پیدائش کے ساتھ نہیں بلکہ اپنی محبت کی قبولیت کے لمحے سے شناخت کرتا ہے۔ وجود یوں کے یہاں جو ”Choice“ کا تصور ہے فرد کی زندگی کے آغاز کے حوالے سے۔ نزار کے یہاں وہ ”فیصلہ“ حسن کی عدالت سناتی ہے کہ عاشق کی زندگی کا لمحہ آغاز کیا ہے اسی لیے وہ کہہ اٹھتے ہیں کہ جس روز تم نے مجھ سے پیار کا اظہار کیا تھا، وہی میری پیدائش کا دن ہے۔

”مجھے پرواہ نہیں

نجومی کیا کہتے ہیں

کافی کی پیالی میں رہ جانے والی لکیروں سے

کیا ناٹھر ہوگا

یہ صرف تمہاری آنکھیں ہیں

جو کوئی بھی پیش گوئی کر سکتی ہیں

اور وہ صحیح ثابت ہوگی“^{۱۸}

نزار کی نظموں میں مکمل سپردگی کے بغیر محبت کے ہونٹوں کی تنشیگی نہیں بجھ سکتی۔ وہ محبوب کے قبسم زیر اب،

پلکیں جھکانے یا خاموشی کو ہاں سمجھنے کے تصور سے نالاں نظر آتے ہیں۔ نزار جس طرح عورت کو معاشرے میں ہر شعبہ زندگی میں مرد کے شانہ بشانہ دیکھنے کے متمنی تھے اسی طرح کارمحبت میں بھی وہ محبوبہ کی فرزانگی سے زیادہ دیوانگی کا اثبات چاہتے ہیں۔

میری محبوبہ

اگر تمہاری دیوانگی میری دیوانگی کے برابر ہے

تو سارے گھنے اتار دو

آرائش بھی چھوڑ دو

زیبائش بھی پوچھ دو

اور میری آنکھوں میں سو جاؤ!

نزار قبانی کی صدرگی محبت کا ایک رنگ جیرت سے عبارت ہے۔ لمس کی خوبیوں میں رچا بسا پیارا اس خوبی کی طرح حملہ آور ہوتا ہے جو کوئی عورت سیڑھیاں چڑھتے ہوئے اپنے پیچھے چھوڑ جاتی ہے اور اس خوبی کی زد میں آیا ہو اولیٰ شاعر فقط حیرت زدہ ہو کر رہ جاتا ہے۔ وہ سوچتا ہے کہ کون ہے جو اس چائے خانے میں غیر مردی طور پر داخل ہو جاتا ہے۔ جب وہ اپنی نظم کے پاس بیٹھا ہوتا ہے اور یوں پاس بیٹھی ہوئی نظم الہام کے دستخوان کو ویران کر کے چلی جاتی ہے محبت کی دنیا دراصل حیرت کی دنیا ہے۔ اسی لیے وہ اپنی محبوبہ کو مجذبے جیسی حیران کرنے والی ہستی سے تعییر کرتا ہے۔

نزار قبانی کی محبت، بیسویں صدی کے مصروف انسان کے معمولات کے تناظر میں بڑا لپس پہلو رکھتی ہے۔ ظاہر ہے محبت کو کامسل مانا گیا ہے جس میں آپ ایک لمحہ بھی پس انداز نہیں کر سکتے۔ لیکن جدید آدمی کا دفتر ہو یا کاروبار، وہ پورے مرد سے بھی زیادہ ہونے کا مقاضی رہتا ہے اور فاکلوں کے ڈھیر، متحاٹ فس کی یادتاڑہ کرتے ہیں۔ یہاں بیسویں صدی کے فرد کی "Pre occupied" ذہنی صورت حال اور چھنچلا ہٹ واضح ہے۔

"یامیں کے گلو بند کی طرح خالص

اور آلو بخارے کی جلد کی نرمی کے ساتھ

تم نے میری زندگی میں اپنا راستہ بنایا ہے

سلط بجا لایا ہے

مجھے چھوڑو!

میری کتاب کے صفحوں سے نکلو!

میرے بستر کی چادر سے اترو!

میرے کافی کے کپ سے باہر آؤ

چینی کے چھپ کو چھوڑ دو
میری قیص کے بُن سے اترو
میرے رو مال کی تہوں سے باہر کل آؤ
میری تمام چھوٹی چھوٹی چیزوں کو چھوڑ دو
مجھے کام پر جانے دو،^۹

محبت کے روایتی تصورات بھی نزار کے یہاں نظر آتے ہیں۔ جیسے شناسائی کی بات کو بچیل جاتی ہے۔ اس لیے نزار بھی یہ سمجھتے ہیں کہ وہ کسی کو ہرگز نہیں بتائیں گے لیکن لوگ ان کی محبت کو ان کی آنکھوں میں نہاتا دیکھ لیں گے اور بغیر بتائے وہ لفظوں کی پا در میں لپٹی ہوئی حسیہ کو شناخت کر لیں گے۔

روایتی موضوع کے باوجود رسمی اظہار محبت سے تفر کا احساس بھی نہیاں ہے کیوں کہ وہ سمجھتے ہیں کہ لغات، قاموں، خطوط اور نادوں کے تمام الفاظ مر چکے ہیں۔ یہاں ڈی ایچ ال انس کا جملہ یاد آتا ہے کہ ”لوگوں نے دنیا کے حسن کو دیکھ دیکھ کر تباہ کر دیا ہے۔“ نزار کوئی منفرد طرز ادا تلاش کرتے دکھائی دیتے ہیں اور قاری بالا آخر اس نتیجہ پر پہنچتا ہے کہ وہ اس میں اس حد تک تو کامیاب ہو چکے ہیں کہ ان کی مترجمہ شاعری بھی اس جادو کی طرح ہے جو سر چڑھ کر بولتا ہے۔ ان کے یہاں محبت کی کایا کلپ میں ایک دو نہیں سب چیزیں بدلتی ہیں۔

”جب سے مجھے تم سے پیار ہوا ہے“

چراغ زیادہ روشنی دینے لگا ہے

تحریر خوشبودار ہو گئی ہے

سب چیزیں بدل گئی ہیں

پچھے بن گیا ہوں

سورج سے کھلینے والا پچھہ

اور مجھ پر تمہارے بارے میں

تحریریں نازل ہونے لگی ہیں،^{۱۰}

وقت ہمیشہ سے ادب اور فلسفے کا مستقل موضوع رہا ہے۔ فلسفہ زمان کی بھول بھیلوں میں بھکلنے والوں اور سراغ پانے والوں کی ایک طویل فہرست ہے۔ اردو میں بھی بڑے سچیتی ذہن اقبال کی مسجد قرطبة ہو یا قرۃ العین حیدر کا ناول آگ کا دریا، وقت کی قوت تسلسل کی قصیدہ خوانی یا نوح خوانی کرتے دکھائی دیتے ہیں۔ وقت کی طاقت پرسوال نہیں اٹھایا جاسکتا لیکن محبت میں وہ دم خم ہے کہ وقت کے بازوؤں کو بھی باندھ سکتی ہے۔ نزار قبانی نے انسانی قلب کی طاقتوں کا سرچشمہ محبت کو فرا رہا ہے۔
جب میں تم سے محبت کرتا ہوں

تو ایران کا بادشاہ

میرے پیر و کاروں میں سے ایک ہو جاتا ہے
چین کو اپنے احکامات کا تابع بنالیتا ہوں
سمندروں کو ان کے معنوں کے علاقوں سے ہٹا دیتا ہوں
اور اگر چاہوں تو
وقت کے بازو بھی قابو میں کر سکتا ہوں! ॥

پیار کرنے والے کا وجود بھی تو سیال روشنی میں تبدیل ہو جاتا ہے اور کبھی اس کی نظمیں یوں محسوس ہوتی ہیں جیسے حد نگاہ تک پھیلے کھیتوں میں لہلہتے پھول ہیں۔ نزار قبانی کی محبت صدرگی محبت ہے۔ اسے صرف دیکھتے ہوئے چھرے، ہی نہیں عورت کی آنکھ کے آنسو بھی بھلے معلوم ہوتے ہیں۔ وہ کسی گم گشته محبوب کا عکس دس سال بعد بھی پہلو میں نیزے کی اپنی کی طرح موجود پاتا ہے۔ اس کی محبت کے ہاتھوں میں کاسہ دلیل نہیں ہوتا اس لیے اس کی محبت پانی پر بھی چل سکتی ہے کیونکہ محبت مجرمے کی ایک صورت ہے۔ وہ جب محبوب کی آنکھوں میں داخل ہوتا ہے تو گویا جادو سے اڑنے والے قالین پرسوار ہو جاتا ہے۔ اس کی محبت لفظوں سے بلند ہے لہذا وہ چپ رہنے کا فیصلہ کر لیتا ہے۔ اس کی محبت ہمیشہ ارتقا اور نماوا رارتھا کے مرحلوں میں رہتی ہے وہ محبوب جسے بھی وہ مر کے جنگل کی طرح آر پار دیکھنے کا متنی ہوتا ہے۔ پھر یہ بھی چاہتا ہے کہ وہ کسی خوبصورت بھید کی طرح بس رازوں میں لٹپٹی رہے۔ اس کی محبت خوبصورت نظم کی طرح چلتی ہوئی اس کے پاس آتی ہے تو وہ محسوس کرتا ہے کہ وہ شہد جیسی شیریں، ہیرے جیسی خالص اور مجرمے جیسی حیران کرنے والی ہے۔

وہ اپنی محبت کے حصول کے لیے قبیلے کے قانون کے خلاف بغاوت میں اپنے خلاف خود گھٹٹیاں بجانے پر ہمہ تن آمادہ رہتا ہے حالانکہ وہ جانتا ہے کہ وحشی زہر میں ڈوبے ہوئے نیزے لے کے اس کے پیچھے بھاگیں گے۔ اس کے سر کو فلسطینی مالکے کی طرح شہر کے صدر دروازے میں لٹکانے کے لیے شہر کا شہر بے تاب ہو گا۔ لیکن ساتھ ہی وہ یہ بھی جانتا ہے کہ پرندے اس کے ساتھ مل کر گیت گائیں گے۔ وہ اپنے سر کی قیمت رکھے جانے پر کیوں خائف نظر نہیں آتا۔ ایک وجہ یہ بھی ہے:

”میں بھی بادشاہ نہیں تھا
کسی شاہی گھرانے میں پیدا نہیں ہوا
مگر یہ سوچ کر کہ تم میری ہو
محسوس کرتا ہوں
پانچ برا عظموں پر اپنی طاقت
ان لوگوں پر حکومت کرنے کی طاقت

جو بھی کسی کے مکوم نہیں ہوئے
اور نظام سُمُشی کے ساتھ کھلینے کی طاقت
جیسے پچ سیپیوں کے ساتھ کھلتے ہیں
میں کبھی بادشاہ نہیں تھا
میں بادشاہ بننا بھی نہیں چاہتا تھا
مگر جب تمہیں
اپنی ہتھیلی پر سوئے ہوئے دیکھتا ہوں
یوں لگتا ہے
جیسے میں زارِ روس ہوں!

شہنشاہ ایران ہوں ۲۱

نزار قبانی کی شاعری میں جہاں محبت کی سرشاری، سپردگی، دیوانگی اور لطافت ہے وہاں اس جذبے کی
انسانی رشتہوں میں شکستگی کے مناظر بھی ملتے ہیں۔ یہ بھی صدر گنگی محبت کا ایک رنگ ہے۔ زہر خودہ، جسم کی رنگت جیسا۔

میں سفر سے اکتا گیا ہوں
اکتا ہٹ سے بھی اکتا گیا ہوں
کیا تمہارے پاس کوئی حل ہیں
اس تلوار کا

جو میرے اندر اتر گئی ہے ۳۱

خواب تھا جو کچھ کہ دیکھا، جو سنافسانہ تھا، کے مصدق جب شاعر خوابوں کے سرابوں سے نکلتا ہے،
 وعدوں کے غباروں سے ہوا کل جاتی ہے تو اسے ایک نیازروان ملتا ہے کہ، ہم محبت کے حاشیے پر وصفرے ہیں۔
ذیل کی نظم میں دیکھیے احساس زیاں کے نیزے کی انی کہاں تک اتر گئی ہے۔

یہ کوئی اہم بات نہیں
کہ تم اپنا بیگ اٹھاؤ اور چلی جاؤ
تمام عورتیں
بیگ اٹھاتی ہیں اور چلی جاتی ہیں
جب وہ غصے میں ہوتی ہیں
یہ کوئی اہم بات نہیں
کہ میں نے اپنا سگریٹ

کرسی کی گدی پر بجادیا ہے
تمام مردی ہی کرتے ہیں
جب وہ غصے میں ہوتے ہیں
معاملہ اتنا آسان نہیں ہے
اور ہمارے ہاتھوں سے نکل چکا ہے
ہم محبت کے حاشیے پر دو صفرے ہیں
کچی پنسل سے کچھی ہوئی دولکیریں
اہم بات یہ ہے
کہ سمندر نے جو شہری مچھلی ہماری طرف اچھالی تھی
وہ ہماری انگلیوں سے مسلی گئی ہے“
شکست خواب محبت کے کچھ اور مناظر بلا تبصرہ دیکھیے:
”اگر مصالحت کا وقت گزر چکا ہے
اور یا سین کا موسم ہیت گیا ہے
تو پھر اپنی آواز کیوں استعمال کرتی ہو؟
مجھے دوبارہ قتل کرنے کے لیے
تمہاری آواز میں میخیں ہیں
اور مر جسم زخموں سے سجا ہوا ہے
خون کی چادر کی طرح!
تمہاری وجہ سے ہی میں نے دریافت کیا
زر دلفٹوں میں لکھنے کا مزہ
زرد خیالوں میں سوچنے کا مزہ“
تم نیلے رنگ کی یادوں کی کتاب میں نہیں رہو گی
خطوط کے پنڈے میں بھی نہیں
کسی بچے کی مٹھائی کے اندر بھی نہیں
کسی رنگین پنگ کی اڑان میں بھی نہیں
تم لفظوں کے درد میں
اور نظموں کی اذیت میں بھی نہیں رہو گی

تم نے اپنے آپ کو میرے بچپن کے باغات سے بھی جلاوطن کر لیا ہے
تم اب شاعری بھی نہیں ہو،^{۵۱}

مجموعی طور پر نزار قبانی کی شاعری کے رومانوی تناظر کے بارے میں کہا جاسکتا ہے کہ جذبہ محبت کا کوئی رنگ اور کوئی پہلو تشبیہ نہیں چھوڑا گیا۔ عورت اور مرد کی شخصیت میں محبت کی سرشاری بھی نمایاں ہے اور نامراد ان محبت کی شخصیت میں پڑنے والی درازوں کی نشاندہی بھی کی گئی ہے۔ بقول منو بھائی:

”نزار قبانی کی رومانوی شاعری میں انسانیت کو حیوانیت یا شہوانیت پر فویت حاصل ہے۔ نزار کی محبوبہ محض ظاہری حسن و جمال سے ترتیب پانے والا بدن ہی نہیں ہے اس کے پاس ذہن، دل اور دماغ بھی ہے۔ نزار کے رومان میں دونوں فریق..... مرد اور عورت برا بر کی حیثیت رکھتے ہیں اور ایک دوسرے کی مساوی ضرورت بننے ہیں۔ اس میں مرد عورت کو شکار نہیں کرتا اس سے پیار کرتا ہے۔ نزار قبانی آزادی نسوان کے بہت بڑے حامی بلکہ علمبردار تھے اور انہیں عرب معاشرے سے جائز طور پر شکایت تھی کہ اس میں خواتین کے حقوق اور ان کی آزادی کا احترام نہیں کیا جاتا۔“^{۵۲}

حوالہ:

- ۱- منو بھائی، مترجم، محبت کی ایک سو ایک نظمیں (نزار قبانی)، (لاہور: سنگ میل پبلی کیشنر، ۱۹۹۹ء)، ص: ۳۲۔
- ۲- Annemarie Schimmel "Trans.", Look This is Love, (Rumi), Lahore: Sang-e-Meel Publications, 2008.
- ۳- منیر الدین احمد، مترجم، جیون سائئر (ایرش فریڈ)، لاہور، ۱۹۹۶ء، ص: ۶۵۔
- ۴- نزار قبانی، محبت کی ایک سو ایک نظمیں، ص: ۱۵۔
- ۵- ايضاً
- ۶- ايضاً
- ۷- ايضاً
- ۸- ايضاً
- ۹- ايضاً
- ۱۰- ايضاً
- ۱۱- ايضاً

- ۱۲۔ ایضاً
- ۱۳۔ ایضاً
- ۱۴۔ ایضاً
- ۱۵۔ ایضاً
- ۱۶۔ ایضاً، ص: ۱۱

ماخذ:

۱۔ منو بھائی، مترجم، محبت کی ایک سو ایک نظمیں نزارقابنی، (لاہور: سگ میل پبلیکیشنز، ۱۹۹۹ء)۔

۲۔ منیر الدین احمد، مترجم، جیون سائے (ایش فرید)، لاہور، ۱۹۹۶ء۔

۳۔ Annemarie Schimmel "Trans.", Look This is Love, (Rumi), Lahore: Sang-e-Meel Publications, 2008.

